

ಅಧ್ಯಕ್ಷರು.—ತಾವು ನೋಟೀಸು ಕಳುಹಿಸಿದ್ದೀರಿ. ಅದನ್ನು ನಾನು ಗಾರಕ್ಕೆ ಕಳುಹಿಸಿದ್ದೇನೆ. ಅವರು ಮುಂದೆ ಅದರ ಬಗ್ಗೆ ವಿವರಣೆ ಕೊಡುತ್ತಾರೆ.

ಶ್ರೀ ಕೋಣಂದೂರು ಲಿಂಗಪ್ಪ.—ನಾಳೆ ನಾಡಿದರಲ್ಲಿ ಅವರ ಕೆಳದ ಆವಧಿ ಮುಗಿಯುವುದು ರಲ್ಲಿದೆ. ಅದರಿಂದ ತಾವು ಅದಷ್ಟು ಜಾಗ್ರತೆಯಾಗಿ ಸರ್ಕಾರದಿಂದ ಉತ್ತರಿಸಬೇಕು.

ಅಧ್ಯಕ್ಷರು.—ಅಷ್ಟರೊಳಗೆ ಬರುತ್ತದೆ.

ಶ್ರೀ ಕೆ. ಎಚ್. ಹನುಮೇಗೌಡ.—ಹಾರ್ಟಿಕಲ್ಚರಲ್ ಡಿಪಾರ್ಟ್‌ಮೆಂಟಿನ ಉರಿ ಜನ ಲೋಕಲ್ ಕ್ಯಾಂಡಿಡೇಟ್ಸ್ ಕೆಲಸ ಕಳೆದುಕೊಳ್ಳುವವರಾಗಿದ್ದಾರೆ. ಅವರ ಬಗ್ಗೆ ಏನುತೀರ್ಮಾನ ಮಾಡಿದ್ದಾರೆ?

ಅಧ್ಯಕ್ಷರು.—ಅದರ ಬಗ್ಗೆಯೂ ಸರ್ಕಾರದಿಂದ ಉತ್ತರ ಇನ್ನೂ ಬರಬೇಕಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದರ ಬಗ್ಗೆ ಸರ್ಕಾರದಿಂದ ಒಂದು ಸ್ಪಷ್ಟ ಅಭಿಪ್ರಾಯ ನಮಗೆ ಬೇಕು. ತಾವಾದರೂ ಅದರ ಬಗ್ಗೆ ಭರವಸೆ ಕೊಡುವುದಕ್ಕಾಗುತ್ತದೆಯೇ?

ಅಧ್ಯಕ್ಷರು.—ನಾನು ಆ ರೀತಿಯಾಗಿ ಭರವಸೆಯನ್ನು ಕೊಡುವ ಸ್ಥಿತಿಯಲ್ಲಿಲ್ಲ. ನೀವು ನೋಟೀಸ್ ಕಳುಹಿಸಿರುವುದರಿಂದ ಸರ್ಕಾರದಿಂದ ಜವಾಬು ಬರುತ್ತದೆ.

SRI M. S. KRISHNAN.—Let the Hon. Chie Minister state whether he is going to make a statement.

ಶ್ರೀ ಕೋಣಂದೂರು ಲಿಂಗಪ್ಪ.—ನೋಟೀಸನ್ನು ನನ್ನ ಸ್ನೇಹಿತರು ಈಗಾಗಲೇ ಕಳುಹಿಸಿದ್ದಾರೆ. ಅವನ್ನು ತಾವು ಸರ್ಕಾರಕ್ಕೆ ಕಳುಹಿಸಿ ಅವರಿಂದ ಅದರ ಬಗ್ಗೆ ಜವಾಬು ಬರುವುದರೊಳಗೆ ಲೋಕಲ್ ಕ್ಯಾಂಡಿಡೇಟ್ಸ್‌ಗೆ ಟರ್ಮಿನೇಷನ್ ಆರ್ಡರ್ ಇಷ್ಟೂ ಆಗಿಬಿಡುತ್ತದೆ. ಅವರುಗಳು ಕೆಲಸಗಳನ್ನು ಕಳೆದು ಕೊಳ್ಳುತ್ತಾರೆ ಅದರ ಬಗ್ಗೆ ಇಷ್ಟು ಚರ್ಚೆಮಾಡಿ ಏನೂ ಪ್ರಯೋಜನವಾಗುವುದಿಲ್ಲ. ಅದರಿಂದ ಈ ವಿಚಾರದಲ್ಲಿ ಸರ್ಕಾರದವರು ಕೂಡಲೇ ನಮಗೆ ಹೇಳಬೇಕು.

Replies due to Questions and notices.

ಶ್ರೀ ಟಿ. ಎಂ. ಮಂಜುನಾಥ್.—ಮಾನ್ಯ ಸದಸ್ಯರು ಹೇಳಿದ ಪ್ರಕಾರ ಜಾಗ್ರತೆಯಾಗಿ ಸರ್ಕಾರ ಇದರ ಬಗ್ಗೆ ತೀರ್ಮಾನಮಾಡದೇ ಹೋದರೆ, ಲಾ ಅಂಡ್ ಆರ್ಡರ್ ಪ್ರಶ್ನೆ ಬರುತ್ತದೆ. ನಾನೂ ಸಹ ತಮಗೆ ಒಂದು ಕಾರ್ ಅಟೆನ್ಷನ್ ನೋಟೀಸನ್ನು ಕಳುಹಿಸಿದ್ದೇನೆ. ಅದಿನ್ನೂ ಬಂದಿಲ್ಲ.

ಅಧ್ಯಕ್ಷರು.—ಈಗ ಎರಡು ಮೂರು ಕಾರ್ ಅಟೆನ್ಷನ್ ನೋಟೀಸ್‌ಗಳನ್ನು ತೆಗೆದುಕೊಳ್ಳುತ್ತಿದ್ದೇವೆ. ಈ ರೀತಿಯಾಗಿ ಮಾಡಿದರೆ, ಇನ್ನು ಮುಂದೆ ಒಂದೇ ಕಾರ್ ಅಟೆನ್ಷನ್ ನೋಟೀಸ್ ತೆಗೆದುಕೊಳ್ಳಬೇಕಾಗುತ್ತದೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ.—ನಾನು ಈ ತಿಂಗಳಲ್ಲಿ ೨-೩ನೇ ತಾರೀಖಿನಲ್ಲಿ ಕಳುಹಿಸಿಕೊಟ್ಟಂಥ ಪ್ರಶ್ನೆಗಳಿಗೆ ಇನ್ನೂ ಉತ್ತರಗಳೇ ಬಂದಿಲ್ಲ. ಅವು ರಿನ್ಯೂ ಆಗುತ್ತವೆ; ಏನೋ ಗೊತ್ತಿಲ್ಲ. ಸುಮಾರು ೧೫ ದಿವಸಗಳ ಮುಂಚೆ ನಿಮ್ಮ ಸೆಕ್ರೆಟೇರಿಯಟ್‌ನಲ್ಲಿ ಹೋಗಿ ಅವುಗಳ ಬಗ್ಗೆ ಕೇಳಿದರೆ, ಸಭೆ ಆಡ್ವರ್ಸ್ ಆಗುವುದಕ್ಕೆ ಮುಂಚೆ ಅವು ಸಭೆಗೆ ಬರುತ್ತವೆ, ನೀವು ಹೋಗಿ ಎಂದು ಹೇಳಿದ್ದಾರೆ. “ನೀವು ಹೋಗಿ ನಾವು ಅವನ್ನು ಕಳುಹಿಸುತ್ತೇವೆಂದು” ಹೇಳುತ್ತಾರೆ. ಈ ರೀತಿಯಾದರೆ ಹೇಗೆ? ತಾವು ಅದಷ್ಟು ಜಾಗ್ರತೆಯಾಗಿ ನನ್ನ ಎಲ್ಲಾ ಪ್ರಶ್ನೆಗಳಿಗೂ ಉತ್ತರಗಳನ್ನು ಸರ್ಕಾರದಿಂದ ತರಿಸಿಕೊಡಬೇಕು.

ಅಧ್ಯಕ್ಷರು.—ಅದನ್ನು ನೋಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಆಹಾರಧಾನ್ಯಗಳ ಬಗ್ಗೆ ಆಹಾರ ಸಚಿವರು ಒಂದು ಹೇಳಿಕೆಯನ್ನು ಈ ಸಭೆಯಲ್ಲಿ ಮಾಡುತ್ತೇನೆಂದು ಹೇಳಿದರು. ನಾಳೆ ಅವರ ಹೇಳಿಕೆಯನ್ನು ನಿರೀಕ್ಷಿಸಬಹುದೇ?

ಅಧ್ಯಕ್ಷರು.—ಬಿಜನೆಸ್ ಅಡ್ಡೆಜರಿ ಕಮಿಟಿ ಮೀಟಿಂಗನ್ನು ಕರೆದಿದ್ದೇನೆ. ಅಲ್ಲಿ ಅದರ ಬಗ್ಗೆ ವಿಚಾರಮಾಡೋಣ.